

# डिजिटल इंडिया वीक का शुभारम्भ

01/07/2015

जनपद बस्ती में डिजिटल इंडिया वीक का शुभारम्भ दिनांक 01/07/2015 को को किया गया इस अवसर पर जनपद में जिला स्तर, ब्लाक स्तर, तहसील स्तर तथा सी.एस.सी. केंद्र पर कार्यक्रम आयोजित किया गया. मुख्य कार्यक्रम विकास भवन बस्ती में श्री मार्कंडेय शाही मुख्य विकास अधिकारी बस्ती के अध्यक्षता में आयोजित किया गया। इस कार्यक्रम का आयोजन एन.आई.सी. बस्ती के द्वारा किया गया इस अवसर पर जनपद से करीब १०० अधिकारियों व कर्मचारियों ने भाग लिया। इस अवसर पर डिजिटल इंडिया कार्यक्रम के बारे में पि.पि.टी. के माध्यम से बताया गया। डिजिटल लाकर खोलने के बारे में बताया गया, सी.एस.सी. केन्द्रों का ई-गावेर्नंस की उपयोगिता के बारे में फिल्म दिखया गया। सायं 4.00 से वेब कास्टिंग के माध्यम से मानीय प्रधानमंत्री जी द्वारा डिजिटल इंडिया वीक का शुभारम्भ का सजीव प्रसारण किया गया ।

## देश के विकास को गति देगा डिजिटल इण्डिया



डिजिटल इंडिया वीक का विकास भवन में सीडीओ मारकण्डेय शाही ने शुभारम्भ किया

### बस्ती | निज संवाददाता

देश के विकास को गति देने और सूचना प्रौद्योगिकी का इस्तेमाल बढ़ाते हुए विभिन्न विभागों, शैक्षणिक संस्थाओं, पुस्तकालयों की जानकारी साझा करना डिजिटल इंडिया का उद्देश्य है।

ये बातें मुख्य विकास अधिकारी मार्कण्डेय शाही ने विकास भवन सभागार में डिजिटल इण्डिया वीक का की शुरुआत करते हुए जनपद स्तरीय अधिकारियों की बैठक में कही। कहा कि प्रधानमंत्री के इस दूरदर्शी एवं विकास परक सोच की सराहनीय है। डिजिटल इण्डिया के तहत नेशनल नॉलेज नेटवर्क में देश के सभी इंजीनियरिंग व मेडिकल

कॉलेज, पुस्तकालय एवं अन्य महत्वपूर्ण संस्थानों जुड़ जाएंगे। पुस्तकालयों में उपलब्ध पुस्तकों को ऑनलाइन कर दिया जाएगा। देश के सूचना क्रान्ति में अभूतपूर्व तेजी लाकर आने वाले तीन वर्षों में शत-प्रतिशत टेली मेडिसिन की सुविधा उपलब्ध करा देना डिजिटल इंडिया का लक्ष्य है।

एडीएम प्रताप सिंह भदौरिया ने डिजिटल इंडिया सप्ताह के शुभारम्भ अवसर पर कहा कि योजना के तहत द्वाड़ लाख ग्राम पंचायतों को एक दूसरे से इंटरनेट कनेक्टिविटी से जोड़ दिया जाएगा। कार्यक्रम में एनआईसी के जिला सूचना विज्ञान अधिकारी यूबी मल्ल व अन्य जिला स्तरीय अधिकारी मौजूद रहे।

## डिजिटल इण्डिया से जुड़ेंगे मण्डल के आठ ब्लॉक

बस्ती | डा. सत्यव्रत

प्रधानमंत्री का डिजिटल इण्डिया अब गांवों में भी अपनी चमक बिखरेगी। इसके लिए दूरसंचार विभाग को दायित्व सौंपा गया है। इसे दो चरणों में पूरा करना है। पहले चरण की कार्य योजना तैयार कर ली गई है। जीएम दूर संचार बस्ती मण्डल एमएन उपाध्याय ने बताया कि प्रथम चरण के लिए बस्ती मण्डल के 8 विकास खण्डों का चयन किया गया है। चयनित विकास खण्डों के हर गांव में संचार की सेवाएं उपलब्ध कराई जाएगी। नेशनल ऑप्टिकल फाइबर नेटवर्क से गांवों को जोड़ा जाएगा।

गांवों को संचार सुविधाओं से आच्छादित करने के लिए दूर संचार विभाग डिजिटल इण्डिया के माध्यम से सरकार की योजना को मूर्त रूप देगा। इसके लिए मण्डल के 8 विकास खण्डों का चयन किया गया है। इसमें सर्वाधिक संतकबीरनगर से चार विकास खण्ड पौली, हैसर, मेंहदावल, सांथा विकास खण्ड को चुना गया है। बस्ती जनपद का सल्टीआ, कप्तानगंज एवं दुबौलिया ब्लॉक चुना गया है। जबकि सिद्धार्थनगर जनपद से एकमात्र उसका बाजार विकास

### सराहनीय

- बीएसएनएल उपलब्ध कराएगी सेवाएं
- सर्वाधिक संतकबीरनगर के चार ब्लॉक चुने गए

### दूसरे चरण में शामिल होंगे शेष ब्लॉक

मण्डल के शेष 29 विकास खण्डों में डिजिटल इण्डिया का कार्य ब्राड बैंड निगम लिमिटेड लागू कराएगा। इसके लिए निगम को केन्द्र सरकार ने दिशा निर्देश दे दिया है। सरकार के दिशा निर्देश में कहा गया है कि प्रथम चरण की योजना शुरु होने के बाद उसके अनुभव को ब्राड बैंड निगम ग्रहण करेगा। इसके बाद योजना की शुरुआत की जाएगी। उम्मीद है कि अगले साल 15 अगस्त से दूसरे चरण का कार्य प्रारम्भ कर दिया जाएगा।

खण्ड को चुना गया है। जीएम ने बताया कि इन विकास खण्ड के गांवों में वह सभी सुविधाएं मुहैया होंगी जो आज के दौर की प्रमुख आवश्यकताएं हैं। बरसात बाद काम शुरु कर दिया जाएगा।



